

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА І ПРЭЗІДЫУМА ВЯРХОЎНАГА СОВЕТА БССР

№ 106 (7667) | Нядзеля, 11 чэрвеня 1944 г. | Цана 20 к.

Смерць фашысцкім душагубам!

У часова акупіраваных раёнах Беларусі фашысцкае ахвасце з нямецкай дакладнасцю і паслядоўнасцю прафесійных забойцаў знішчае ні ў чым нявінных савецкіх людзей. Фашысцкія нягоднікі яшчэ больш лютуюць няпер, адчуваючы хуткую сваю пагібель.

Масавыя забойствы савецкіх людзей фашысцкімі нягоднікамі пачалі з першага ж дня, як толькі ўварваліся на нашу зямлю. Хто можа змерыць гора і пакуты савецкіх людзей, якія трапілі ў фашысцкае пекла! Мы ведаем пра спаленых немцамі дзяцей і старых. Мы ведаем пра супроцьтанкавыя ірвы пад Мінскам, пад Шкловам, Бабруйскім... Мы памятаем пра шыбеніцы, якія расставлены на плошчах беларускіх гарадоў. Не было яшчэ ў гісторыі такіх злачынстваў, якія творыць цяпер акупіраваныя адкрытыя гітлераўскія мяздоўнікі. І кожны раз, калі мы чуем пра новыя злачынствы акупантаў, сэрца зноў і зноў спіскаецца болем і гневам.

Зусім нядаўна ўвесь свет ажухнуўся ад весткі пра лагер смерці ў раёне Азарицы, Палескай абласці. У гэтым лагеры гітлераўцы знарок распаўсюджвалі сярод савецкіх людзей сыжны тыф. Азарицкая трагедыя — не адна. Такіх лагераў смерці многа створана гітлераўскімі людоедамі на нашай беларускай зямлі.

Адзін з такіх лагераў смерці створан гітлераўскімі бандытамі гора Віцебска. Чырвоная Армія — аб гэтым на-днях паведаміла Совінформбюро — выратавала з гэтага лагера 8.000 савецкіх людзей. Тут за калючым дротам пакутвалі дзеці, юнакі, калекі, жанчыны і старыя. Тут знаходзіліся ўсе разам: і тыя, хто прыняў ужо пакутніцкую смерць ад рукі фашысцкіх забойцаў, і тыя, хто былі асуджаны на смерць, — змардаваныя, распухлыя ад голаду, знясіленыя хваробамі ці да непрытомнасці збітыя фашысцкімі катамі.

8.000 савецкіх людзей вернуты

да жыцця нашымі слаўнымі воінамі. Як пасля цяжкай хваробы, — такія яны худыя і знясіленыя. Але ў вачах кожнага з іх аганёк ішчасця: няпер яны будуць жыць! Родная савецкая ўлада паклапацілася ўжо, каб іх накарміць. Яна паклапоціцца, каб поўнасцю вярнуць ім фізічныя і духоўныя сілы; бо самае свяшчэннае для большэвільскай партыі і савецкай ўлады — гэта інтарэсы савецкага народа, клопаты аб людзях, аб іх жыцці і волі. За нашу Радзіму, за яе чэсць, свабоду і незалежнасць, за савецкага чалавека, за яго жыццё і ішчасце савецкі народ выдзе вялікую Айчынную вайну супроць нямецка-фашысцкіх захопнікаў. І натхніцеlem, арганізатарам гэтай усенароднай барацьбы з'яўляецца партыя Леніна — Сталіна.

Яшчэ 8.000 савецкіх людзей вырваны з крывавага лап фашысцкіх людоедаў. Але мы ведаем: яшчэ многа нашых братоў, сыноў пакутуе пад ботам гітлераўскіх нягоднікаў. Мы радуемся вызваленню кожнага савецкага чалавека ад фашысцкага пекла. Але не будзе наша радасць поўнай, пакуль не адпомсцім ворагу за ўсе яго злачынствы, пакуль не будуць вызвалены ўсе савецкія людзі.

Ад нямецка-фашысцкіх акупантаў вызвалена многа раёнаў Беларусі. Недалёка дзень поўнага вызвалення савецкай зямлі. У імя набліжэння гэтага гістарычнага дня ўзмацнім удары на ворагу!

Ні на мінуў не спыняюць сваёй гераічнай барацьбы беларускія партызаны. Няхай-жа яшчэ больш узмацняюцца партызанскія ўдары на варожых тылах!

Бязлітасна давіць фашысцкую гадзіну, адпомсціць за нявінную кроў нашых людзей, ратаваць савецкіх людзей ад крывавага лап фашысцкага звяр'я — што можа быць больш свяшчэннага, больш начэснага для воіна-вызваліцеля і партызана!

Пракляцце і смерць фашысцкім людоедам!

Пушчана яшчэ адна мартэнаўская печ

На Сталінградскім металургічным заводзе «Красный Октябрь» уступіла ў строй яшчэ адна мартэнаўская печ.

Вахту ля новай печы неслаленная маладзёжная брыгада сталевара Да'ячкова.

Поспехі магнітагорскага камбіната

План першай пядзёўкі чэрвеня Магнітагорскі камбінат пераамякнуў на ўсяму металургічнаму цыклу. Каля 23 тысяч тон руды здабылі звыш задання гарнякі.

Доменнычкі выдалі ў асобны фонд Галоўнага Камандавання 710 тон чыгуна. Добра працавалі пракатчыкі, яны значна перавыканалі план.

Ад Совецкага Інформбюро. 3 аператыўнай зводкі за 10 чэрвеня. (1 стар.).

На Совецкаму Саюзу. (1 стар.).

Васіль Пыжкоў. — Ажывае вёска. (2 стар.).

Мікола Чыж, Павел Ларчанка. — Вернем калгасу даваенную славу. (2 стар.).

Сяргей Антошчанка. — Жаланне будаваць. (2 стар.).

Зося Козарава. — Жанчыны на будоўлі. (2 стар.).

Іван Грыневіч. — 2.000 метраў дошак. (2 стар.).

М. Макавей, Ал. Фрыдлінд-скі. — Лагер без нумара. (3 стар.).

Я. Віктараў. — Міжнародны агляд. (4 стар.).

Ваенныя дзеліні ў Паўночнай Францыі. (4 стар.).

Адоўва генерала Эйзенхаўэра да насельніцтва Францыі. (4 стар.).

Становішча на італьянскім фронце. (4 стар.).

Ад Совецкага Інформбюро

3 АПЕРАТЫЎНАЙ ЗВОДКІ ЗА 10 ЧЭРВЕНЯ

На працягу 10 чэрвеня на франтах істотных змен не адбылося. За 9 чэрвеня ў паветраных баях і агнём знішчана 14 самалётаў праціўніка.

На паўднёвы ўсход ад горада Станіслаў батальён пяхоты і танкі праціўніка ўчора атакавалі пазіцыі Н-скай часці. Байцы роты старшага лейтэнанта Будынава флангавым агнём адсеклі варожых пехацінцаў ад танкаў. Савецкія артылерысты падбілі 3 нямецкіх танкі. Два другія танкі праціўніка падарваліся на нашым мінным полі. Нямецкая пяхота, якая засталася без танкавага прыкрыцця, з вялікімі стратамі была адкінута на зыходны рубяж.

На поўнач ад горада Яссы нашы падраздзяленні ў выніку атакі палепшылі свае пазіцыі. На працягу дня знішчана 4 нямецкія гарматы і 18 кулямётаў. Праціўнік страціў забітымі і параненымі 150 салдат і афіцэраў. На адным участку разліе супроцьтанкавай гарматы падраздзялення старшага лейтэнанта Юркова, знаходзячыся ў баявых парадках пяхоты, уступіў у бой з танкамі праціўніка. Хутка ўвесь

разлік, за выключэннем камандзіра гарматы сержанта Афанасьева, выбыў са строю. Нямецкія аўтаматычныя ікнудзіся акружыць сержанта і ўзяць яго ў палон. На дапамогу Афанасеву прышла тэлефаністка тав. Мірашнічанка, якая аказалася падлізу. Яна пачала падносіць снарады. Меткім агнём тав. Афанасьеў рассяў нямецкіх аўтаматчыкаў, падбіў 2 танкі і адзін бронетранспартёр праціўніка.

На паўночны захад ад горада Тірасполь група нашых разведчыкаў пранікла ў размяшчэнне немцаў. Разведчыкі захапілі ў палон гітлераўцаў, якія знаходзіліся ў баявой ахове, і вярнуліся ў сваю часць. Бронебойчык радавы Андронікаў высачыў на пераднім краі абароны немцаў добра замаскіраваны танк. Некалькімі стрэламі з супроцьтанкавага ружжа Андронікаў падпаліў нямецкі танк.

Па Совецкаму Саюзу

БЕЛГАРАД АДНАЎЛЯЕЦА

За 10 месяцаў, якія прайшлі з дня выгнання нямецкіх акупантаў, у Белградзе сіламі насельніцтва адноўлены электрастанцыя, вадаправод, адрамантавана 1.429 жыллёвых дамоў. Адно за другім уступаюць у эксплуатацыю прадпрыемствы.

У горадзе створана 405 добраахвотных будаўнічых брыгад, якія аб'яднуюць каля 5.000 чалавек.

ЗДАЮЦЬ ХЛЕБ НОВАГА УРАДЖАЮ

Перадавы калгасы Апхабаскай абласці, закончыўшы ўборку і абмалот ячменю, поўнасцю разлічыліся з дзяржавай на пастаўках ячменю, а таксама здалі першыя сотні пудоў пшаніцы новага ўраджаю. Усяго па абласці здадзена ў ліў паставак 27.000 пудоў зярна.

ЭЛЕКТРЫФІКАЦЫЯ МТС І КАЛГАСАЎ СІБІРЫ

З пачатку гэтага года ў Нова-сібірскай абласці электрыфіцыравана 12 МТС, а таксама машына-рамонны завод у Тагучыне.

У калгасе «Гігант», Тагучынскага раёна, будзеца гідраэлектрастанцыя. У калгасе электрыфікуюцца майстэрні, млын, пеньказавод.



Калектыў работнікаў Стаўропальскай МТС узяў абавязальства дзятэрмінова закончыць рамонт намбайнаў. Сваё абавязальства ён з часцю выконвае.

НА ЗДЫМКУ: Намбайнер Ф. А. Шавернеў і памочнік намбайнера Е. Г. Шавернева заканчваюць рамонт апошняга намбайна.

(Фотазхроніка ТАСС).

ХІІІ УСЕСАЮЗНЫ ШАХМАТНЫ ЧЭМПІАНАТ

Больш двух тыдняў у Маскве працягваецца ХІІІ Усесаюзны шахматны чэмпіянат. Ганаровае званне чэмпіёна краіны па шахматах аспрэчваюць 18 мацнейшых шахматыстаў Совецкага Саюза, сярод якіх абсалютны чэмпіён СССР гросмейстар Батвіннік, чэмпіён Масквы гросмейстар Смыслоў, гросмейстары Флор, Ліліенталь, Котаў, чэмпіён Украіны майстра тав. Балеслаўскі, чэмпіён Беларусі па шахматах тав. Верасаў і іншыя.

Пасля 13 тураў на першым месцы — М. Батвіннік — 10,5 ачкоў з 13, за ім В. Смыслоў — 9 з 13, С. Флор — 8 з 13.

ПАДАРУНАК БАЛТЫЙЦАМ

Толькі-што выпушчаны з завода каперы, набудаваныя на грошы, сабраныя комсамольцамі Чкалаўскай абласці.

Гэтымі днямі ў Ленінград прыехала дэлегацыя чкалаўскіх комсамольцаў і ўрачыста перадала каперы Чырвонасцяжнаму Балтыйскаму флоту.

АДБУДУЕМ СВОЙ РОДНЫ КАЛГАС

Жаданне будаваць

Памятаю вераснёўскую ноч 1943 года. Гэта была апошняя чорная ноч гаспадарання немцаў на землях нашага калгаса. Набліжалася Чырвоная Армія. Немцы адступалі. Яны спусцілі з прывазі сваіх сабак — факельчыкаў. Сэрца аблівалася крывёю, калі я глядзеў, як гарэлі грамадскія пабудовы і дамы калгаснікаў. Многія з гэтых будынкаў былі зроблены майё будаўнічай брыгадай.

Праз некалькі дзён, калі яшчэ дыміліся галавешкі, я зноў арганізаваў будаўнічую брыгаду, у склад якой пераважна ўвайшлі калгасныя дзеці. Намі тады кіравала адна думка — хутчэй адбудаваць сваю калгасную вёску, вярнуць калгасу яго ранейшую славу.

Мы павілі кожную хвіліну. Працу пачыналі з усходам сонца, рабілі на гадзіну перапынак і зноў працавалі да змяркання. Большасць членаў брыгады спецыялізавалася: адны размяралі і рэзалі бярвенне, другія — выбіралі шыны і засякалі чашкі.

Усе члены брыгады працавалі аладжана, дружна. На ініцыятыве Васіля Хевыкіна, у якога немцы забілі сына і дачку, разгарнулася сацыялістычнае спаборніцтва цесляроў. Кожную пяцідзёнку падводзілі вынікі. На паўтары і дзве нормы выконвалі Васіль Хевыкін, Якуб Воўк, Іван Грыневіч, Фёдар Масяёў.

Мы адбудоўвалі канюшні, свірны, а потым рыхтавалі лесаматэрыял для дамоў калгаснікаў-пагарэльцаў. Зіма прайшла ў напружанай працы. Апрача грамадскіх будынкаў пабудавана 6 дамоў калгаснікаў, на 17 дамоў вывезены лес.

Брыгада папаўнялася — калгаснікі прагнуць будаваць.

Цяпер брыгада працуе з павоенай энергіяй. Чэрвень — месяц будаўніцтва, а потым пачнецца ўборка ўраджаю.

Сяргей АНТОШЧАНКА,
брыгадзір будаўнічай брыгады.

Нямеччын захопілі нанесли калгасу «Праўда», Мсціслаўскага раёна, вялікія страты. Яны спалілі і разбурылі амаль усе грамадскія пабудовы і 205 дамоў калгаснікаў. Выконваючы гістарычнае ўказанне вялікага Сталіна — у кароткі тэрмін поўнаццю ліквідаваць вынікі гаспадарання немцаў — калгаснікі і калгасніцы паспяхова аднаўляюць свае вёскі.

Ніжэй мы друкуюм выступленні калгаснікаў і калгасніц калгаса «Праўда».

Вернем калгасу даваенную славу

Наш калгас — буйнейшы на Магілёўшчыне. Да Айчынай вайны славіўся высокімі ўраджаямі, развітай жывёлагадоўляй, добрымі будынкамі. Воляй нашых людзей вёска Шамаўшчына была ператворана ў прыгожы калгасны гарадок. Тут былі школа, кантора, кінатэатр, электрастанцыя, радыёвузед, мноства светлых дамоў калгаснікаў.

Нашы калгаснікі складалі планы яшчэ больш упрыгожыць сваю вёску, але ажыццявіць іх тады не давалася. Началася вялікая Айчынная вайна. Немцы, як саранча, накінуліся на нашы багачы. Яны нанеслі калгасу страт больш чым на 7 мільёнаў рублёў. Спалены і разбураны 54 грамадскія пабудовы і 205 дамоў калгаснікаў.

Пасля вызвалення перад нашымі калгаснікамі і калгасніцамі паўстала задача — вярнуць славу калгаса-перадвіка, дабіцца яшчэ лепшых поспехаў ва ўсіх галінах народнай гаспадаркі. Людзі, захопленыя прагай аднаўлення, паказвалі і паказваюць высокія ўзоры працоўнага гераізму. Паспяхова праведзена сяўба. Са значна меншай колькасцю рабочых рук і цягла мы засеялі яравога каліну на 238 гектараў больш, чым у

апошнія даваенныя годы. Яксць апрацоўкі зямлі выключна добрая.

Гэта вынік таго, што мы здолелі па-сапраўднаму разгарнуць сацыялістычнае спаборніцтва паміж палаводчымі брыгадамі і звеннямі і накіраваць яго на вырашэнне галоўнай задачы — павоеннаму правесці сяўбу і атрымаць высокі ўраджай.

Першыняство заваявалі калгаснікі і звенні чацвертай брыгады (брыгадзір Васіль Волкаў) і сёмай брыгады (брыгадзір Ганна Помазава). Тут добра арганізавалі працу. Каштоўна тое, што перадвікі не зазнаваліся дасягнутымі поспехамі, а паўсядзённа дапамагалі адстаючым, падцягвалі іх да ўзроўню перадавых.

Цяпер мы патроілі тэмпы будаўніцтва, мяркуючы да глыбокай восені адбудаваць значную частку грамадскіх пабудов і дамоў калгаснікаў-пагарэльцаў. Мы склалі план будаўніцтва і зацвердзілі на пасяджэнні праўлення калгаса. У абмеркаванні яго прыняў ўдзел увесь наш актыв.

На вывазку лесаматэрыялаў і будаўніцтва патрабавалася затрапіць 17.000 конедзён і 30.113 чалавекадзён. Гэтыя лічбы ўпаў-

не рэальныя. Мы мабілізавалі ўсе свае ўнутраныя рэсурсы. Значную дапамогу аказваюць нам другія калгасы, якія менш напяршлі ад нямецкай акупацыі.

Актыўны ўдзел у будаўніцтве, як і на сяўбе, прымаюць нашы калгасніцы. На ініцыятыве партрэтак мы стварылі першую жаночую брыгаду будаўнікоў на чале з лепшай стаханаўкай, жонкай франтавіка Зосі Козаравай. Жанчыны-будаўнікі ўключыліся ў сацыялістычнае спаборніцтва і змагаюцца за першыняство.

Мы адбудоўвалі і адрамантавалі 15 грамадскіх пабудов, значную частку дамоў калгаснікаў, нарыхтавалі сотні кубаметраў лесаматэрыялу. Але гэта толькі пачатак вялікай работы, якую мы рашылі правесці ў бягучым годзе. Мы хочам адбудаваць сваю родную калгасную вёску.

Усе нашы калгаснікі і калгасніцы ахоплены адзіным парывам — хутчэй вярнуць калгасу яго былую славу. Задача будзе выканана, парукай гэтаму — вялікі творчы ўдзел нашых людзей.

Мікола ЧЫЖ,
старшыня калгаса.
Павел ЛОРЧАНКА,
намеснік старшыні калгаса.

2.000 метраў дошак

На сваім вяку я напіліў не адзін дзесятак тысяч метраў дошак, а іх большую палову — у калгасе. Дошкі гэтыя пайшлі на будаўніцтва клуба, канторы, свірцаў, жывёлагадоўчых будынкаў і дамоў калгаснікаў.

Цяпер, пасля нямецкай акупацыі, я са сваім напарнікам Масяёвым зноў узяўся за сілу.

Мы працуем больш старанна і напружана, чым да вайны. Дзве нормы, або 50 метраў дошак — такі штодзённый вынік нашай працы. У адказ на першамайскі загад таварыша Сталіна, мы давалі сваю выпрацоўку да трох норм. За 1944 год мы далі калгасу звыш 2.000 метраў добрых дошак.

Кожнаму з нас балюча глядзець на руіны сваіх родных мясцін, дзе ты вырас і ўзгадаваўся. Таму цяпер кожны імкнецца зрабіць усё, каб хутчэй адбудаваць сваю вёску, зрабіць яе такой-жа, а мо' і лепшай, чым яна была да вайны.

Іван ГРЫНЕВІЧ,
пільшчын будаўнічай брыгады.

АЖЫВАЕ ВЁСКА

Цішыню раўніцы абуджае звонкі стук сякера. Адзін, другі, трэці. Прыкметна ажывае вёска.

На ўскрайку Шамаўшчыны, ля дарогі Ходасы — Старае Сяло, бліжэй новаму дому. Побач некалькі яблынь, адна з іх абгарэла і пусціла зялёныя парасткі, у другой ці то асколкам снарада, ці працяглай аўтаматычнай чаргой ссечана верхавіна. Тры яблыні, нібы маладухі, аздобіліся бедным убранствам кветак, а пад імі — мноства галавешак, кучы бітай цэглы, пасіпелыя кавалкі жалеза.

Мусіць, гэтыя рэзкія кантрасты — белыя квітнеючыя дрэў і чарната папалішча — зацікавілі цесляроў, якія прыйшлі дабудоўваць хату салдаткі Аксенні. Яны абшлі папалішча. Вось з-пад галавешкі вылазяць і цягнуцца да сонца шырокія касякі, ка-

наляныя лісці геаргія. На папалішчы надзіва цудоўная кветка!

— На апаленай зямлі кветкі ўзыходзяць, — задумліва гаворыць дзед Мацейкоў. — Гэта добра.

Неўзабаве сюды прыходзіць і Аксення Галкоўская. Шмат пакутвыярыла гэта жанчына і яе сям'я. Сярод поля немцы звалілі яе любімую дачку Ніну і пагналі ў Нямеччыну. Нельга забыць тых хвілін, калі Ніна прасіла ў маці дапамогі. Людзі і поле чулі яе гаротны крык: «Я хачу жыць!». Сям'я галадала. Хата, прыбудовы і ўсе пажыткі згарэлі.

— Злодзей палазіць, хоць вуглы застаюцца, — кажа Аксення. — А немец пройдзе — і вуглы спаліць і ў душу чалавечую наплюе. Яна дастае з кішэнкі пісьмо-трыкутнік:

— Ад мужа. Учора прыслаў. Падзяка вам. Бягу на працу і рашыла запесці яго да вас.

Муж Аксенні, Фама Васільевіч, быў лепшым стаханаўцам. Працаваў ён дбайна і яго заўсёды ставілі ў прыклад другім. Таму на кароткія хвіліны спыніўся стук сякер і штуршэнне піл. Цесляры селі на бярвенне і пачалі чытаць.

«Чытаўшы тваё, Аксення, пісьмо, мне чамусьці ўспомнілася, як мы пагарэлі ў старыя часіны. Цэлыя годы мы з табой будавалі хату. А цяпер ты, салдатка, хутка пераходзіш у свой новы дом. Мне вельмі радасна. Гэта магчыма толькі ў калгасе, дзе ўсе за аднаго і адзін за ўсіх. Беражы, Аксення, гэты калгас, у ім наша пласце. Кланяйся мамі землякам, якія не забываюць салдата. Нікі паклон усім цеслярам пачале Антошчанка, якія будуць наш слаўны калгасны гарадок».

Аксення спышаецца на працу. Яна працуе не горш за любога мужчыны. Дае дзве нормы. Міна не ўстае ад ёй. Хутка і дачка Ліда закончыць вучобу ў педвучылішчы і прыедзе на лета ў калгас працаваць. Спакойна Аксення за малагодак Надзю і Валю. Яе радуе, што хутка будзе адбудаваць светлы дом, і яна імкнецца адзначыць сваё навааселле старапай працай.

Непадалёк таксама новы дом. Ён збудаван для бацькі франтавіка, калгаснага сававода Ігната Паўлавіча. Нядаўна дзед Ігнат спраўляў сваё навааселле. Цяпер кватэра абжыта. Зроблены ложка, стол, задалікі. На сценках — партрэты правадзіроў партыі і ўрада, фотаздымкі франтавікоў.

— Зноў пачынаем па-людску жыць, — паказваючы гасцям кватэру, радуецца дзед Ігнат. — Праўда, мне вельмі мала даво-

дзіцца тут быць. Больш у садзе знаходжуся. Прыглядаю яго.

І ён з задаваленнем вядзе нас у малады калгасны сад, які займае 158 гектараў. Побач стары сад на 12 гектараў. Сады івітуць, яны нагадваюць шырокае заснежанае поле.

— Вясна позняя на Магілёўшчыне, — кажа дзед Ігнат. — Але сады івітуць добра. Ураджай чаканіцца багаты. Сотні вагонаў пладоў будзе.

З саду відаць будучы калгасны цэнтр. Амаль гатова да пуску артызанская студыя, глыбінёю ў 93 метры.

У другім баку Шамаўшчыны размешчана грамадскія пабудовы калгаса — новыя свірны, гумны і жывёлагадоўчыя памяшканні.

Апаленая ворагам зямля ажывае.

Васіль ПЫЖКОУ.

Вёска Шамаўшчына,
Мсціслаўскі раён.

Жанчыны на будоўлі

Жанчыны ў калгасе — вялікая сіла. У дні Айчынай вайны калгасніцы паказваюць куды працоўнага гераізму. Замініўшы сваіх бацькоў, мужоў і братоў, яны працуюць аратымі, сейбітамі, касцамі, лесарубамі, цеслярамі. Многія нашы калгасніцы ў працы нярэдка апыраджаюць мужчыны.

Напружана працавалі нашы калгасніцы ў часе веснавой сяўбы. Большасць з іх паўсядзённа значна перавыконвала нормы выпрацоўкі. Стаханаўкі тт. Спефанова і Котава давалі не менш двух норм у дзень. Яксць іх працы заўсёды апянявалася толькі на выдатна.

У нашым калгасе арганізавана першая жаночая будаўнічая брыгада, у якую ўвайшлі лепшыя партрэтак Маша Рыбакова, Алёся Рыбакова і другія. Каля 30 жанчын-калгасніц становяцца хвацкімі будаўніцамі. Яны працуюць лесарубамі і цеслярамі.

Жанчыны нашай брыгады паўсядзённа вучацца майстэрству. Стары цесляр Сяргей Герасімавіч Антошчанка, які на сваім вяку пабудоваў сотні вадзіх і малых дзмоў, ахвотна дапамагае нам, вучыць нас.

Нашы поспехі забяспечваюцца дакладнай арганізацыяй працы і высокай дысцыплінаванасцю. Кожная калгасніца зацікаўлена ў хутчэйшым аднаўленні вёскі, аддае гэтай справе ўсе свае сілы і старанне. Нашым жанчынам-партрэтакам усё цяпер пад сілу!

Мы ўключыліся ў сацыялістычнае спаборніцтва будаўнікоў і змагаемся за першыняство. Прыкладаем усе сілы, але не адстаем ад будаўнічай брыгады мужчыны.

Зараз нам цяжка. Затое радасна будзе сустрэць у новых дамах сваіх бацькоў, мужоў, братоў з перамогай і сказаць ім:

— Вы слаўна ваявалі, а мы па-баявому сеем і будавалі. Вось светлыя прасторныя дамы, збудаваныя нашымі жаночымі рукамі.

Зося КОЗАРАВА,
брыгадзір першай жаночай брыгады цесляроў.

ЛАГЕР БЕЗ НУМАРА

У зводцы Савінформбюро за 4 чэрвеня паведамлялася: «На паўднёвым ўсход ад горада Віцебск нашы атрады ў адным насялёным пункце вызвалілі 8.000 мірных жыхараў, якіх сганілі гітлераўцы ў канцэнтрацыйны лагер».

Ніжэй мы друкуем нарэспандэнцыю аб страшэнных пакутах, якія перажылі савецкія людзі ў гэтым канцлагеры, і аб тым, як іх вызвалілі нашы воіны.

1. ГЭТА БЫЎ ЖАХ

Канцэнтрацыйны лагер знаходзіўся на тэрыторыі ваеннага гарадка, у двух кілометрах ад Віцебска, па Полацкаму шасе. Гэты лагер быў своеасаблівым сітам, праз якое за апошнія чатыры месяцы 1944 года немцы прасялі некалькі раз усё насельніцтва горада і бліжэйшых раёнаў. Сганілі сюды на тыдзень-два дзесяткі тысяч людзей, гітлераўцы адразу адбіралі ўсіх працаздольных людзей ад 13 да 60-гадовага ўзросту і выганялі іх пад страхам смерці на катаржную працу ў Германію. Толькі 3 сакавіка было адпраўлена з Віцебска 15 эшалонаў з людзьмі.

Да мая месяца горад Віцебск і дзесяткі навакольных вёсак зусім апустелі. Тысячы дзяцей, старыкоў і калек былі сганіны ў канцэнтрацыйны лагер, абнесены высокай агародай і калючым дротам. Пацаліліся страшныя дні катаванняў, мук і адзёкаў. Вось што расказалі нам людзі, якія вырваліся з гэтага жаху.

— Халодныя, з малюсенькімі незашклёнымі вокнамі баракі, — гаворыць Екацярына Пятроўна Фаўненька, якая раней жыла ў Віцебску па 2-й Гутараўскай, д. 3, — мелі троххрустныя сучальныя бары. Жылі разам і здаровыя і хворыя тыфам. З мэтай адзёкаў і павелічэння захворвання гітлераўцы штодзённа ганялі нас у лазню. Там яны кралі нашу вопратку. З лазні малым і старым амаль голым вярталіся ў халодныя баракі.

— Нямецкія бандыты, каб не хадзіць далёка за вадой, — расказвае Якаў Людвігавіч Ласкі, — нярэдка палілі нас бруднай, смрадзючай вадкасцю, якая заставалася ў іх ад купання коней. Холад, голад, эпідэмічныя хваробы штодзённа клалі ў магілу 10—20 чалавек.

2. ГРАБЕЖНІЦТВА

27 мая немцы пачалі эвакуацыю лагера, аб'явішы зняволеным, што іх павязуць у напярэдак да Оршы. Здаровыя і хворыя, дзеці і старыя былі пагружаны ў таварныя вагоны.

Цэлыя суткі эшалоны былі наглуха закрыты. Потым цягнік крануўся.

— На раз'ездзе Лучкоўскі, — расказваў Рыгор Мацеевіч Іванов, жыхар вёскі Казюліна, — поезд спыніўся. Нам загадалі выйсці з вагонаў, але вопраткі з сабой ніякай не браць, бо праз гадзіну—другую поезд пойдзе далей, а зараз, моў, будзе медыцынскі агляд. Але мы добра ведаем немцаў і не верым ім. З вагонаў выскочваем і паклажам якую-небудзь са сабой цягнем. Але тут і наляцелі на нас немцы і давай мяшкі з плеч зрываць і нас лупцаваць. Аглядзеўся я, бачу—толькі пажылыя дзядзькі, быццам папы на таку, міліцыянт. Са мной сястра мая Марфа была, 70-гадовая. Як спрыгнула

яна з вагона, так падняцца і не можа. Я дапамагаю ёй. А тут падаспеў немец з закасанымі па локаць рукавамі ды як ударыць мяне палкай па галаву, дык я і сеў на месцы. Вырваў ён у мяне з рук торбу і абшарыў ды аглянуў аднаго ад сястры. Так яна там і засталася ляжаць пад адкосам. Забілі, мабыць, старую. А поезд тут-жа на вачах нашых з пажыткамі нашымі адправілі з раз'езда кудысьці далей. — закончыў Рыгор Мацеевіч.

3. ПА ВЫПАЛЕНАЙ ЗЯМЛІ

Чацвёрта сутак васьмітысячны натоўп знішчэных, галодных, у лахманах людзей гітлераўцы ганялі з месца на месца па выпаленай зямлі. Тых, хто не мог далей ісці, калючымі даўкі коньмі, збівалі палкамі або прыстрэльвалі на месцы.

— Мая старая і зараз нагнуцца не можа, — гаворыць віцебскі жыхар Максім Дзім'янавіч Барзанаў. — Толькі яна спынілася адпачыць на хвілінку, зірнула, заду нямецкі афіцэр на кані. Не паспеда мая Іванаўна пастарапіцца, як апынулася пад капытамі. Зараз у яе ўсё бок быццам сінім чарнілам вымазаны.

Ад масавага рабавання безбаронных старых і дзяцей у поездзе і на дарозе ў новы невядомы канцлагер немцы перайшлі да дробнага абрадвання. Яны здымалі з плеч паліто, абутак, адбіралі гадзіннікі і нават дробную срэбраную манету. На адным з прывалаў салдат-канваіра адазваў Ганну Прохараўну Сокалаву — жыхарку вёскі Рыбікі — у кусты і сілай спягнуў з яе боты. Другі гітлеравец адабраў калмак з вопраткай у Палагеі Якаўлеўны Сябежкі з горада Веліж. Перад намі стаіць з сінякамі і гузамі на ілбу 10-гадовы Шура Віткоўскі, аднавяскоўца Сокалавай. Ён мала жыў, але многа бачыў і перажыў. Калі немец выхавіў з рук Шуры калмак, то ён, не задумваючыся, уступіў у няроўную барацьбу. Гітлераўскі вышодак, узброены аўтаматам, вышаў пераможцам з гэтага паядынку. Ён збіў дзеці і адабраў у яго апошні кавалак хлеба.

4. АПОШНЯЯ НОЧ

Калючы дрот і свежыя трупы, крык дзяцей і цяжкія стогны — вось чым запалоены лес. Мы чулі вельмі многа пра нямецкіх бандытаў, мы ведаем аб краснадарскіх ірвах і харкаўскіх «душгабках». Але як назваць тое, што мы ўбачылі зараз? Дзе ўзяць словы рускаму чалавеку для таго, каб расказаць аб пачалавечых пакутах і вялікім горы тысяч беларускіх грамадзян — дзяцей, юнакоў, жанчын, старых. Гэта лагер без нумара. Тут за калючым дротам трымаю 8.000 мірных жыхараў горада Віцебска і бліжэйшых раёнаў. Яны прабілі тут усяго 48 гадзін, але ніколі не забудзе гэтыя чорныя дні той,

хто быў тут, ніколі не забудзе гэтага той, хто бачыў сваімі вачыма гэта страшэннае месца.

Мы прыйшлі ў лагер наступнай раіцай. Яшчэ здалёку вецер да нас смярдзючы трупны пах. Галасілі дзеці і дарослыя. Перад самым уваходам за калючы дрот ля невялікага ірва ляжаў у крыві мужчына сярэдняга года з прабітай патыліцай і разарваным ротам.

Вось ляжыць у непрытомнасці Еўдакія Раманоўская, маці 6 дзяцей. Немцы збілі яе палкамі за тое, што яна не магла сама хадзіць. Увесь яе твар у сіняхах. У такім-жа становішчы 65-гадовая Анна Іпатаўна Лівонава — сялянка вёскі Краснаполле Віцебскага раёна. Каля яе плача 5-гадовы ўнук Сенька. Яго таткама не мінула нямецкая дубінка. І так п'яма канца гэтай трагедыі, гэтаму вялікаму чалавечаму гору.

Мы праходзім міма сонечна палашоў. Маўклівыя, яны гавораць рэчывамі, слядамі катаванняў, трупамі. Яны абвінавачваюць. Яны клічуць да помсты. Валюцца дзіцячыя шапачкі, пліткі, пацкі, чаравічкі, жаночыя сарочкі. Тут-жа недалёка 46 магіл. Тут пахаваны памёршыя ад голаду і адзёкаў. Усе трупы цяжка пазнаць. Ад катаванняў і зверстваў некаторыя з іх страцілі чалавечыя абліччы. Але засталіся жывыя. Яны гавораць.

Страшэнную, нечуваную гісторыю аб апошняй ночы ў лагеры расказаў нам Грыгор Вакулавіч Іванов, былы зменны майстра Віцебскай ільнопрадзільнай фабрыкі імені Кагановіча.

— Увечары нам аб'явілі, што ўсё насельніцтва ад 13 да 50 год павінна выйсці на абарончыя работы. У лагеры ўзняліся плач і галашэнне. Людзі сэрцам адчувалі нядобрае. Многія пачалі бегаць па лесе, шукаючы месца, дзе-б схаваліся. На наступны дзень ніхто не выпаў. Нямецкія салдаты і

афіцэры з сабакамі пачалі шукаць. У той дзень яны звалілі да 40 чалавек і павялі. Увечары прыехаў нейкі іхні начальнік. Яны доўга раіліся. А потым зноў пачаліся пошукі моладзі, грабежніцтва. Я сам бачыў, як аднаго мужчыну, які не хацеў аддаць свой срэбраны гадзіннік, немцы павялі ў бункер, потым яго пад канвоем павялі за дрот, дзе ён пачаў капаць яму. Позна ноччу пачуліся стрэлы. Мы песьня прытуліліся адзін да аднаго, чакаючы сваёй смерці. Так мы і прабілі да раіцы. Калі развіднела, немцаў ужо не было. Мы вышлі з палашоў і ўбачылі савецкіх байцоў. Мы ўзнялі белыя хусткі на палках і пачалі размахваць. У нас ніхто не страляў. Каля дроту ляжала многа забітых. Там я пазнаў і мужчыну, у якога ханелі адабраць гадзіннік, і маіх знаёмых Есялкова, бацьку 4 дзяцей, Аляксея Церастыгіна і былога загадчыка гаспадаркі большыні пасёлка Маркаўшчына. Анна Іванаўна Сыраежкіна пазнала свайго 16-гадовага сына Владзіміра.

Пам пашапцавала. Мы зараз будзем доўга жыць.

Гэта было на досвітку 3 чэрвеня. Сонца ўпершыню зазгляна над лагерам сапраўднай цёпльнай і ласкай. Людзі плакалі ад шчасця. Першыя нашы вызвадзілі — гэта тры разведчыкі — лейтэнант Каваленка, старшы сержант Кулімбаев і старшы сержант Сцяпанав.

5. НА ВОЛІ

Гэта незвычайнае шчасце пачалося з таго моманту, калі першыя тры нашы разведчыкі ўбачылі белыя сцяжкі. Тысячы мужчын, жанчын, дзяцей, расцягнуўшыся шэрагам на некалькі кілометраў, адыходзілі ад свайго жыцця-магілы. Гэтыя людзі, знішчаныя го-

ладам і пабаямі, магчыма, былі падобны на той велізарны натоўп, які ў лютаўскую спёжну 1944 года ішоў з Віцебска. Так, магчыма здалёк гэта і так. Але прыгледзеся бліжэй. Вочы іх ззяюць радасцю. Некаторыя пачынаюць смяяцца. І тады яшчэ больш пачынаеш разумець, якую вялікую справу зрабіў рускі баец, колькі жыццяў вярнуў ён да свабоды і сьвятла.

12—15 кілометраў, якія прайшлі вызваленыя з лагера без нумара да першай сваёй пачоткі, былі дарогай хваляючых сустрэч. З лясцоў і перадэскаў, з бліндажоў і зямлянак выходзілі байцы і афіцэры. Яны моўчкі глядзелі на знішчэных людзей, і рукі іх сціскаліся ў кулак. Дзеці працягвалі рукі, і нашы салдаты адказвалі ім прывітальнымі ўзмахамі рук.

А людзі ўсё ідуць і ідуць, і здасіцца, няма і не будзе канца. Змораныя і галодныя грамадзяне доўга не лажыліся спаць. Бо амаль тры год яны не чулі роднага слова. Амаль тры год некаму было расказаць пра сваё гора.

Раіцай прывезлі харчы. Роўнымі стужкамі віўся дым. Ажыў, зашавіліся хмызняк. Загрымелі кацялкі і міскі.

Прыехаў сакратар Віцебскага абкома партыі тав. Стулаў. Многія рабочыя віцебскіх прадпрыемстваў яго пазналі. Яны гаварылі:

— Мы прыедем у свой Віцебск. Мы ўзімем наш горад з руін.

М. МАКАВЕЯУ.

Ал. ФРЫДЛАНДСКІ.

Дзеючая армія.

На паўднёвым ўсход

ад Віцебска.

(«Комсомольская правда».

9 чэрвеня).

На праполку вышла моладзь

СВЯЦІЛАВІЧЫ. 9 чэрвеня. (БЕЛТА). На калгасных палках спее багаты ўраджай. Жыта ўжо выкаслася і пачало квесці. Пасевы яравой пшаніцы і аўса накрывіліся густой зелянівай.

Змагаючыся за высокі ваенны ўраджай, на праполку вышла 35 маладзёжных звянаў. Комсамольцы калгаса «Звязда» ачысцілі ад пустазелля ўсе пасевы жыта і ячменю.

Добра працуе маладзёжнае звяно Ольгі Баролавай у арцелі «Занеты Ільіча». Усе члены гэтага звяна штодзённа выпрацоўваюць па тры працэдні. Маладыя калгаснікі закончылі праполку ўсіх калгасных.

Зараз пачалася падрыхтоўка да касавіцы. Ва ўсіх калгасах створаны брыгады касцоў — туды

ўвайшлі старыя вопытныя касцы і моладзь. Падрыхтавана дастаткова колькасць кос. Рыхтуюцца траншеі і ямы для сіласавання.

БРАГІН. 9 чэрвеня. (БЕЛТА). Любоўна апрацаваныя калгасныя палі зазеленелі дружнымі ўсходамі яравых. Хутка растуць і азімыя культуры. Жыта ўжо каласіцца і хутка зацвіне. Зямля абяцае ў гэтым годзе высокі ўраджай. Перадавыя калгасы арганізавалі добры догляд пасеваў. Калгасы Крыўчанскага сельсовета прапалалі значную частку пасеваў азімай пшаніцы.

Закончыла праполку азімай пшаніцы сельгасарцель імені Суворова. Тут на праполцы штодзённа працавала звыш 30 жанчын.

Новая жывёлагадоўчая ферма

ЛЁЗНА. (Наш нар.). Калгас «Інтернацыянал», Сутоцкага сельсовета, да вайны меў багатую жывёлагадоўчую ферму. Немцы ў часе акупацыі Лёзнішчыны знішчылі ўсе грамадскія пабудовы сельгасарцелі. Калгаснікам уда-

лося выратаваць 38 кароў пшэчкай пароды. Пасля вызвалення ад нямецкіх акупантаў у калгасе аднаўляецца жывёлагадоўчая ферма, дзе разводзіцца чыстараднае жывёла.

Шэфства над шпіталем

Група беларускіх комсамольцаў і комсомолак узяла шэфства над Н-скім шпіталем. Комсамолка Зоя Стрэльчанка часта наведвае палату № 2 гэтага шпітала. Яна і яе падругі прынеслі ў шпіталь для параненых 42 кнігі, у тым ліку «Марская душа» Собалева, «Рускае сэрца» Сіманова.

ЗБОРНИК ТВОРАУ БЕЛАРУСКІХ КАМПАЗІТАРАУ

Дзяржаўнае музычнае выдавецтва выдала два беларускія зборнікі. У зборнік масавых песень увайшлі 14 твораў беларускіх кампазітараў.

Багальны зборнік складзены з твораў кампазітараў Багатырова, Цікоцкага, Аладава.

ПА РАЁНАХ РЭСПУБЛІКІ

РЭЧЫЦА. У раёне адпоўлены 18 хат-чыталень і Дом сацыялістычнай культуры. Пры хатах-чыталень створаны саветы з сельскага актыва. Часта праводзяцца гутаркі і чыткі. Арганізаваны 3 харавыя, 6 драматычных і 2 фізкультурныя гурткі.

ГОМЕЛЬ. 5 канцэртных брыгад, якія паіраваны абласным аддзелам мастацтва, далі ў Журавішкім, Чачэрскім, Свяцілавіцкім і іншых раёнах звыш 100 канцэртаў.

Кнігі для БССР

Надаўна ў Гомелі атрымана вялікая партыя кніг, якія прысланы ў падарунак з раду маскоўскіх бібліятэк, а таксама ад чытачоў. Сярод атрыманых кніг многа мастацкай літаратуры. Тут творы класікаў: Пушкіна, Гоголя, Лермантава, Льва Толстага, Белінскага, Салтыкова-Шчадрына, Глеба Успенскага, творы сучасных савецкіх пісьменнікаў С. Сяргеява-Панскага, В. Васілеўскай і многіх іншых.

Атрымана многа палітычнай літаратуры: поўны збор твораў В. І. Леніна, трохтомнік твораў Леніна і Сталіна, «Пытанні левінізма» І. Сталіна, біяграфіі прапаганды, звыш 300 экзэмпляраў «Бароткага курса гісторыі ВКП(б)», палітычныя брашуры, часопісы за час Айчынай вайны, тэхнічная літаратура, сельскагаспадарчыя кнігі, падручнікі. Кнігі размеркаваны па бібліятэках.

Бібліятэкі на Віцебшчыне

На вызваленай тэрыторыі Віцебскай абласці адкрыты чатыры новыя бібліятэкі. Яны ўкамплектаваны мастацкай і масава-палітычнай літаратурай. У Мехаўскай бібліятэцы налічваецца 160 чытачоў. У бібліятэцы, адкрытай у Суражы, — 250 чытачоў.

Пры бібліятэках створаны гурткі.

Актыўныя ўдзельнікі аднаўлення горада

МОЗЫР. (Ад нашага нар.). Комсамольцы абласнога цэнтру вызваленнага Палесся актыўна ўдзельнічаюць у аднаўленні роднага горада. Часта наладжваюцца суботнікі па аднаўленню прадпрыемстваў і жылёвых будынкаў. Комсамольцы разбіраюць зруйнаваныя будынкі, каб выкарыстаць цэглу для будаўніцтва. Актыўны ўдзел у гэтых суботніках прымаюць комсамольцы гарадскіх устаноў, аддзела сувязі, вучні і студэнты.

Ваенныя дзеянні ў Паўночнай Францыі

ПАВЕДАМЛЕННІ ШТАБА ВЯРХОўНАГА КАМАНДАВАННЯ ЭКСПЕДЫЦЫЙНЫХ СІЛ САЮЗНІКАУ

ЛОНДАН, 9 чэрвеня. (ТАСС). У апублікаваным сёння раніцой камюніке штаба Вярхоўнага Камандавання экспедыцыйных сіл саюзнікаў гаворыцца:

«Саюзныя войскі працягваюць прасоўвацца ва ўсіх сектарах, нягледзячы на тое, што германскія танкавыя войскі атрымалі новыя падмацаванні. На ўзбярэжжы працягвалася высадка дэсантаў; асноўныя пункты варожых супраціўлення, якія былі абыйдзены, сістэматычна знішчаюцца.

Саюзная авіяцыя працягвала 8 чэрвеня аказваць падтрымку ваенна-марскім і сухапутным сілам, праводзячы налёты на розныя аб'екты. У другой палове дня паветраныя аперацыі ў Паўночнай Францыі скараціліся з-за пагоршвання надвор'я. Вялікія сілы нашай цяжкай бамбардзіровачнай

авіяцыі атакавалі чыгуначныя аб'екты і аэрадромы за прадзеламі раёна баёў. Раніцой 8 чэрвеня яны дзейнічалі ў суправаджэнні знішчальнікаў. Знішчальнікі абстрэльвалі наземныя сілы, збілі 31 варожы самалёт і знішчылі звыш двух дзесяткаў варожых машын на аэрадромах. 3 гэтых аперацый не вярнуліся на свае базы тры бамбардзіроўшчыкі і 24 знішчальнікі.

Мінулай ноччу значныя сілы цяжкай бамбардзіровачнай авіяцыі саюзнікаў зрабілі налёты на чыгуначныя цэнтры ў Рэне, Фужэра, Алансоне, Майене і Пантоба. Два цяжкіх бамбардзіроўшчыкі не вярнуліся на свае базы. Лёгкай бамбардзіроўшчыкі на працягу ночы наносілі ўдары па чыгуначных аб'ектах за прадзеламі раёна баёў».

ЛОНДАН, 10 чэрвеня. (ТАСС). У апублікаваным сёння раніцой камюніке штаба Вярхоўнага Камандавання экспедыцыйных сіл саюзнікаў гаворыцца:

«Амерыканскія войскі занялі Ізіп'і. Нягледзячы на неспрыяльныя ўмовы надвор'я, высадка падмацаванняў і выгрузка матэрыялаў не спынялася. Адбываліся жорсткія атакі ворага на працягу раніцы 9 чэрвеня, англійскія і канадскія пяхотныя і танкавыя войскі цвёрда трымаліся ў раёне Кана. Нашы войскі ўступілі ў дыякты з вялікімі сіламі праціўніка паблізу Кандэ Сюр Сель. У ін-

шых сектарах працягваюцца перапынныя баі.

Дроннае надвор'е на працягу ўчарашняга дня абмежавала актыўнасць нашай авіяцыі патуліраваннем над раёнам баёў, перашкаджаючы дзеянням авіяцыі праціўніка. Варожы эсмінец, які ў выпіку дзеянняў надводных сіл саюзнікаў быў прымушаны выкінуцца на бераг паблізу Бауа (на Брэсцкім паўвостраве), быў атакаваны з паветра і ад яго застаўся толькі гарэлы шкідлет. Адзін варожы самалёт збіты ў 20 мілях ад Брэста самалётамі, якія патруліравалі над заходняй часткаю Ла-Манша».

Адоўва генерала Эйзенхаўера да насельніцтва Францыі

ЛОНДАН, 9 чэрвеня. (ТАСС). Генерал Эйзенхаўер звярнуўся да насельніцтва Францыі з адоўвай, якая скінута з самалётаў на раёны, акупіраваныя немцамі, і вышэла ў раёнах, вызваленых войскамі саюзнікаў. У адоўзе гаворыцца:

«Мы прыбылі сюды, каб на гэтай бою вырашыць вынік вайны, якую вы гераічна вялі на працягу некалькіх год упартага супраціўлення. Мы выкаранім нацысцкую тыранію для таго, каб народы Еўропы маглі зноў атрымаць сваю свабоду.

Члены прыкамандыраванай да мяне французскай ваеннай місіі будуць аказваць дапамогу ў гэтых адносінах».

Далей ў адоўзе гаворыцца: «Ваенныя матэрыялы павінны дастаўляцца ў першую чаргу, але мы прыкладзем усе намаганні для таго, каб аказаць вам дапамогу, у якой вы адчуваеце вострую патрэбу. Я разлічваю на вашу дапамогу ў справе канчатковага разгрому гітлераўскай Германіі і аднаўлення гістарычных французскіх свабод.

Вораг будзе змагацца з мужнасцю адчаю. Ён не будзе пагарджаць ніякімі мерамі, якія, на яго думку, могуць замарудзіць прасоўванне нашых войск. Наша справа верная, нашы войскі моцныя. Разам з вамі і адважнымі рускімі саюзнікамі на ўсходзе мы пойдзем да безумоўнай перамогі».

Становішча на Італьянскім фронце

ЛОНДАН, 9 чэрвеня. (ТАСС). Паводле паведамлення штаба войск саюзнікаў у Італіі, войскі 5-й арміі захапілі горад Чывіта-Кастэлапа, які знаходзіцца за 50 кіламетраў на поўнач ад Рыма.

У шпіталях Рыма выяўлена 8.000 параненых немцаў.

ВАШЫНГТОН, 8 чэрвеня. (ТАСС). Паводле заявы ваеннага міністра ЗША Стымсона, на працягу некалькіх дзён у раёне баёў у Італіі не было бачна германскіх самалётаў.

Армія Кесельрынга разрэзана на часткі. Войскі саюзнікаў хутка прасоўваюцца на поўнач.

Міжнародны агляд

Прайшоўшы тыдзень азнаменаваўся вялікімі і важнымі падзеямі: у ноч з 5 на 6 чэрвеня пачалася ўтаржэнне саюзных войск на Еўрапейскі кантынент. Аб размаху аперацыі красамоўна гаворыць узяццё ў 4.000 караблёў і некалькі тысяч дэсантаў барж і дробных суднаў. 11 тысяч самалётаў першай лініі былі вылучаны для прыкрыцця высадкі наземных войск.

Саюзныя войскі высадзіліся ў радзе пунктаў на паўночным узбярэжжы Францыі паміж Шэрбуром і Гаўрам, прыкладна за 150—180 кіламетраў ад Парыжа. Найбольш упартыя баі завязаліся на флангах новага ваеннага тэатра: на правым флангу — паўвостраву Кантаэн і на левым — раён горада Гаўра і Руана.

Дэсантавыя аперацыі працягваюцца безупынна. Як відаць з афіцыйных паведамленняў, часці, якія высадзіліся, безупынна атрымліваюць забеспячэнне і замапоўваюць свае пазіцыі.

Зразумела, што галоўныя баі яшчэ наперадзе. Стварыўшы моцны плацдарм, саюзныя войскі змогуць пачаць наступленне на слабую «еўрапейскую крэпасць» Гітлера. Але ўжо зараз, у першыя дні ўтаржэння, можна зрабіць некаторыя вывады.

Першы вывад заключаецца ў тым, што немцы, напярэкор іх бахвальскім сцвярджэнням, не змаглі прадудзіць утаржэнне. Магутная артылерыя ваенных караблёў у спалучэнні з бомбавымі ўдарамі авіяцыі падавала берагавыя батарэі і забяспечыла высадку саюзных войск пры нязначных стратах. Другі вывад заключаецца ў тым, што нашы саюзнікі маюць бяспрэчную перавагу на моры і ў паветры. Гэта, у сваю чаргу, забяспечвае магчымасць перакідкі такой колькасці войск, якая створыць перавагу англа-амерыканскіх наземных сіл. Абстаноўка дазваляе нашым саюзнікам разгарнуць маневраную вайну, што бяспрэчна зробіць яшчэ больш

цяжкім становішча немцаў, якія не ведаюць яшчэ і зараз напярэкор галоўнага ўдару.

Чырвоная Армія сваімі гістарычнымі перамогамі стварыла спрыяльныя ўмовы, якія падрыхтавалі поспех высадкі саюзных войск. Савецка-германскі фронт і зараз скоўвае асноўную частку ўзброеных сіл Германіі, якая ўжо адчула ўсю моц сакрунальных удараў савецкай зброі і з жахам чакае новых удараў.

У Германіі з трывогай чакалі ўтаржэння. Цяпер французскі аглядальнік Галенс Лебярэс, аказаўшыся перад фактам удалай высадкі саюзных войск, выказвае меркаванне, што немцы спачатку дадуць магчымасць аперацый развіцця. Бюлетэнь «Аўстланде Інфармацыя» Дзінгс сцвярджае нават, быццам «весткі аб утаржэнні сустракаюцца ў Германіі з пачуццём вялікай палёгкі. Цяпер аднаго боязнь аб тым, што ўтаржэнне можа не адбыцца». Дурны і самаўпэўнены лісток прабуе запэўніць, што ва Францыі англа-амерыканскія войскі наткнуцца на выпрабаваны ў тысячх бітваў

цвет германскіх войск, на пераможцаў Францыі, Галандыі, Нарвегіі, Грэцыі, Югаславіі, на салдат, якія праніклі аж да Ленінграда, Масквы, Сталінаграда і Каіра. На ўсю свету вядома, што гэты «цвет» даўно гніе на палях былых бітваў і таму не можа ўдзельнічаць у баіх.

Аднак, фашысцкі друк не можа ўтайць становішча. «Берлінер Берэштэйтунг» вымушана была прызнаць: «Мы ўступаем у перыяд выпрабавання, якое вырашае наш лёс».

Надзеі на захадзе некалькі заставілі ваенныя дзеянні ў Італіі. А між тым, гэтыя ваенныя дзеянні аказаліся вельмі паказальнымі для апяні сцвярдзенняў сіл паміж гітлераўскай Германіяй і саюзнымі дзяржавамі. Поспех наступлення саюзных войск у Італіі паказаў слабасць нямецкай абароны і недахоп рэзерваў у немцаў.

Вызваленне Рыма, якое паслужыла нібы сігналам да ўтаржэння на Захадзе, уяўляе сабой не толькі ваенную, але і вялікую палі-

тычную перамогу саюзных дзяржаў. З ваеннага пункту гледжання паражэнне, якое пацярпелі гітлераўцы, раскрывае перад арміяй генерала Аляксандра шырокія магчымасці для ажыццяўлення галоўнай задачы — поўнага знішчэння нямецкіх войск у Італіі. З палітычнага пункту гледжання, вызваленне Рыма сімвалізуе крушэнне славаў асі Рым — Берлін.

Паражэнне, якое пацярпелі немцы на Італьянскім фронце, з'яўляецца магутным стымулам для аб'яднання антыфашысцкіх і дэмакратычных сіл Італіі. Яно спрыяе далейшаму росту партызанскай барацьбы і антыгітлераўскага руху ў раёнах цэнтральнай і паўночнай Італіі, якія яшчэ знаходзяцца пад пятой гітлераўцаў. Апошнія весткі гавораць аб тым, што патрыёты гэтых раёнаў узмацнілі барацьбу як супроць акупантаў, так і супроць айчынных квісіляў.

Я. ВІКТАРАЗ
РЭДАКЦЫЙНАЯ КАЛЕГІЯ